

ວັນທີ 25 ພະຈິກ 2025

D-2025-Self Determination Program-003

ເຖິງ: ຜູ້ອຳນວຍການບໍລິຫານສູນເຮຈີນລ

ເລື່ອງ: ໂຄງການກຳນົດສິດດ້ວຍຕົນເອງ: ງົບປະມານເລີ່ມຕົ້ນ ແລະ
ແຜນການໃຊ້ຈ່າຍລາຍບຸກຄົນ

ຄຳສັ່ງນີ້ໃຫ້ແນວທາງແກ່ສູນເຮຈີນລໃນການຈັດຕັ້ງປະຕິບັດການປ່ຽນແປງໂຄງການກຳນົດສິດດ້ວຍຕົນເອງ (Self-Determination Program ຫຼື SDP) ຕາມທີ່ກຳນົດໄວ້ໃນຮ່າງກົດໝາຍສະພານິຕິບັນຍັດ (AB) 143 (ບົດທີ 12, ລັດຖະບັນຍັດປີ 2025) ເຊິ່ງແກ້ໄຂເພີ່ມເຕີມມາດຕາ 4685.8 ຂອງປະມວນກົດໝາຍສະຫວັດດີການແລະສະຖາບັນ (WIC). ການແກ້ໄຂປ່ຽນແປງດັ່ງກ່າວລວມເຖິງວິທີການຄິດໄລ່ງົບປະມານເລີ່ມຕົ້ນຂອງແຕ່ລະບຸກຄົນ, ການຍັງຢືນແຜນການໃຊ້ຈ່າຍ ແລະການໂອນເງິນງົບປະມານລະຫວ່າງບໍລິການ ແລະປະເພດງົບປະມານຕ່າງໆ.

ຄວາມເປັນມາ

ເຊັ່ນດຽວກັບບໍລິການທີ່ໄດ້ຮັບອະນຸຍາດໃນຮູບແບບການໃຫ້ບໍລິການແບບດັ່ງເດີມ ງົບປະມານສຳລັບແຕ່ລະບຸກຄົນຈະຈັດທຳຂຶ້ນໂດຍອີງຕາມແຜນງານລາຍບຸກຄົນທີ່ເນັ້ນຜູ້ຮັບບໍລິການເປັນສູນກາງ (Individual Program Plan ຫຼື IPP) ແຜນ IPP ປະກອບດ້ວຍບໍລິການ ແລະ ການສະໜັບສະໜູນຕ່າງໆທີ່ບຸກຄົນແລະທີມງານ IPP ຂອງເຂົາເຈົ້າຕົກລົງເຫັນດີ ເພື່ອຊ່ວຍໃຫ້ບຸກຄົນນັ້ນບັນລຸເປົ້າໝາຍຕາມແຜນ IPP. ສາມາດເບິ່ງຂໍ້ມູນກ່ຽວກັບແຜນ IPP ໄດ້ບ່ອນນີ້: [ເວັບໄຊແຫ່ງຂໍ້ມູນ ແລະ ການວາງແຜນ IPP](#) ແລະ [ເຄື່ອງມືວິດີໂອການວາງແຜນ IPP ທີ່ເນັ້ນຜູ້ຮັບບໍລິການເປັນສູນກາງ](#).

ຄວນຈັດທຳງົບປະມານລາຍບຸກຄົນເພື່ອກຳນົດຈຳນວນເງິນທຶນທີ່ບຸກຄົນນັ້ນຈະໄດ້ຮັບເພື່ອຈັດຊື້ບໍລິການ ແລະ ການສະໜັບສະໜູນທີ່ຈຳເປັນເພື່ອໃຫ້ບັນລຸເປົ້າໝາຍຕາມແຜນ IPP ລາຍບຸກຄົນ. ຈຳນວນເງິນທຶນໃນງົບປະມານລາຍບຸກຄົນຈະຕ້ອງອີງຕາມບໍລິການທີ່ສູນເຮຈີນລຈະໃຫ້ທຶນສະໜັບສະໜູນຜ່ານຮູບແບບການໃຫ້ບໍລິການແບບດັ່ງເດີມເພື່ອບັນລຸເປົ້າໝາຍຂອງແຜນ IPP ລາຍບຸກຄົນຂອງບຸກຄົນນັ້ນ (WIC ມາດຕາ 4685.8 (m)(1)(A)(ii)(II)). ຈຳນວນນີ້ຄິດໄລ່ໂດຍສູນເຮຈີນລ ແລະຕ້ອງລວມເຖິງການບັບປຸງໃດໆທີ່ທີມງານ IPP ຕົກລົງເຫັນດີຮ່ວມກັນ ດັ່ງທີ່ອະທິບາຍໄວ້ຂ້າງລຸ່ມນີ້. ນອກຈາກນີ້ WIC ມາດຕາ 4685.8 ກຳນົດໃຫ້ທີມງານ IPP ຕ້ອງປຶກສາຫາລືກ່ຽວກັບຄວາມຈຳເປັນທີ່ບໍ່ໄດ້ຮັບການຕອບສະໜອງສຳລັບບຸກຄົນທີ່ບໍ່ມີ ຫຼື ມີງົບປະມານໃນການຈັດຊື້ບໍລິການຕ່ຳ ເຊິ່ງໝາຍເຖິງບໍລິການທີ່ໄດ້ຮັບອະນຸມັດສຳລັບມູນຄ່າໜ້ອຍກວ່າ \$2,000 ໂດລາໃນຊ່ວງ 12 ເດືອນຫຼ້າສຸດ.

ເມື່ອກຳນົດງົບປະມານລາຍບຸກຄົນແລ້ວ ຈະຕ້ອງຈັດທຳແຜນການໃຊ້ຈ່າຍທີ່ລະບຸບໍລິການ ແລະ ການສະໜັບສະໜູນສະເພາະເຈາະຈົງທີ່ຈະໃຊ້ຈ່າຍຈາກງົບປະມານລາຍບຸກຄົນນັ້ນ. ລາຍລະອຽດກ່ຽວກັບແຜນການໃຊ້ຈ່າຍ ແລະວິທີການບັບປຸງແຜນດັ່ງກ່າວໃນຊ່ວງກາງປີ ຈະອະທິບາຍເພີ່ມເຕີມໄວ້ຂ້າງລຸ່ມນີ້.

ການຈັດທຳງົບປະມານເລີ່ມຕົ້ນ

ຮ່າງກົດໝາຍ AB 143

ກຳນົດໃຫ້ສູນສູນເຮຈີນລໃຊ້ສູດຕໍ່ໄປນີ້ໃນການຄິດໄລ່ງົບປະມານເລີ່ມຕົ້ນລາຍບຸກຄົນຂອງແຕ່ລະບຸກຄົນ:

- ເລີ່ມຕົ້ນດ້ວຍຈຳນວນລວມທັງໝົດຂອງການອະນຸມັດການຈັດຊື້ບໍລິການ 12 ເດືອນລ້າສຸດທີ່ມີຢູ່ສຳລັບບຸກຄົນນັ້ນໃນຮູບແບບການໃຫ້ບໍລິການແບບດັ່ງເດີມ.
- ເພີ່ມບໍລິການທີ່ຈຳເປັນທີ່ມີມາງານ IPP ລະບຸໄວ້ ແຕ່ຍັງບໍ່ໄດ້ລວມຢູ່ໃນການອະນຸມັດການຈັດຊື້ບໍລິການມາກ່ອນ;
- ຫັກຄ່າບໍລິການທີ່ສູນເສຈົນລຈ່າຍໃຫ້ ເຊິ່ງຢູ່ນອກເໜືອຈາກແຜນ SDP ຕາມທີ່ລະບຸໄວ້ໃນ [SDP ສົນຄ້າ ແລະບໍລິການສະບັບບັບປຸງ ເອກກະສານຄັດຕິດ B ຈາກ ຄຳສັ່ງແຜນ SDP ເດືອນກໍລະກົດ 2024 ສະບັບແກ້ໄຂບັບປຸງ ສົນຄ້າ ແລະ ບໍລິການ](#) ແລະ
- ຫັກຄ່າໃຊ້ຈ່າຍອື່ນໆທີ່ເກີດຂຶ້ນພຽງຄັ້ງດຽວ.

ຮ່າງກົດໝາຍ AB 143 ຍັງໄດ້ປ່ຽນແປງວິທີການບັບປຸງງົບປະມານລາຍບຸກຄົນເຊັ່ນກັນ. ຕ້ອງເປັນໄປຕາມເງື່ອນໄຂສອງຢ່າງກ່ອນຈຶ່ງຈະສາມາດບັບປຸງໄດ້: 1) ທີມງານແຜນ IPP ລາຍບຸກຄົນຂອງບຸກຄົນນັ້ນອາດຈະເພີ່ມ ຫຼື ຫຼຸດຈຳນວນງົບປະມານລາຍບຸກຄົນລົງ ໂດຍອີງຕາມການປ່ຽນແປງຄວາມຈຳເປັນ, ສະຖານະການ, ຫຼື ຊັບພະຍາກອນຂອງບຸກຄົນນັ້ນ ແລະ 2) ການບັບປຸງດັ່ງກ່າວຈະເກີດຂຶ້ນ ໂດຍບໍ່ຄຳນຶງເຖິງການເຂົ້າຮ່ວມໂຄງ SDP ຂອງບຸກຄົນນັ້ນ. ຕົວຢ່າງສະຖານະການທີ່ອາດຈຳເປັນຕ້ອງມີການບັບປຸງແຜນ ໄດ້ແກ່ ແຕ່ບໍ່ຈຳກັດພຽງ ການປ່ຽນແປງສະຖານະການໃນການດຳລົງຊີວິດເມື່ອບໍ່ດົນມານີ້, ບໍລິການທີ່ເຄີຍໄດ້ຮັບມາກ່ອນແຕ່ບໍ່ຈຳເປັນອີກຕໍ່ໄປ, ບໍລິການທີ່ລະບຸໄວ້ໃນແຜນ IPP ແຕ່ບໍ່ໄດ້ໃຊ້ເນື່ອງຈາກການເຈັບປ່ວຍ ຫຼື ການຂາດຜູ້ໃຫ້ບໍລິການ ຫຼື ການໄດ້ຮັບອຸນະມັດໃຫ້ໄດ້ຮັບບໍລິການທົ່ວໄປ. ໃນການພິຈາລະນາອັດຕາຄ່າບໍລິການທີ່ລວມຢູ່ໃນງົບປະມານລາຍບຸກຄົນ ສູນເສຈົນລຄວນຈະຄຳນຶງໄວ້ສະເໝີວ່າ [ການບັບປຸງງົບປະມານລາຍບຸກຄົນ ໃນເດືອນກັນຍາ 2022](#) ຍັງຄົງມີຜົນບັງຄັບໃຊ້ຕໍ່ໄປ.

ແຜນການໃຊ້ຈ່າຍ

ແຜນການໃຊ້ຈ່າຍລະບຸປະເພດຂອງການບໍລິການ ແລະ ການສະໜັບສະໜູນທີ່ຈະຈັດຊື້ເພື່ອໃຫ້ບັນລຸເປົ້າໝາຍຕາມແຜນ IPP ຂອງບຸກຄົນນັ້ນ ສຳລັບບໍລິການທີ່ລວມຢູ່ໃນງົບປະມານລາຍບຸກຄົນ. ບໍລິການ ແລະ ການສະໜັບສະໜູນທີ່ສາມາດລວມຢູ່ໃນແຜນການໃຊ້ຈ່າຍໄດ້ຖືກກຳນົດໄວ້ໃນ [SDP ຄຳນິຍາມຂອງການບໍລິການ](#). ແຜນການໃຊ້ຈ່າຍຈະຕ້ອງລວມເອົາບໍລິການ, ຄວາມຖີ່ໃນການຈັດຊື້ບໍລິການ, [ລະຫັດບໍລິການ SDP](#) ແລະ ຄ່າໃຊ້ຈ່າຍຂອງແຕ່ລະບໍລິການ ແລະ ການສະໜັບສະໜູນທີ່ຈະຈັດຊື້.

ຮ່າງກົດໝາຍ AB 143 ກຳນົດໃຫ້ສູນເສຈົນລຕ້ອງຍັງຢືນແຜນການໃຊ້ຈ່າຍຂອງແຕ່ລະບຸກຄົນ. ໃນສ່ວນ ຫນຶ່ງຂອງກະບວນການຍັງຢືນ ສູນເສຈົນລຈະຕ້ອງຮັບຮອງວ່າສົນຄ້າ ແລະ ບໍລິການໃນແຜນການໃຊ້ ຈ່າຍນັ້ນເປັນໄປຕາມຊື້ກຳນົດທັງໝົດດັ່ງຕໍ່ໄປນີ້:

- ລະບຸເປົ້າໝາຍໃນແຜນ IPP ຂອງແຕ່ລະບຸກຄົນ.
- ບໍ່ສາມາດຂໍຮັບບໍລິການເຫຼົ່ານີ້ໄດ້ຈາກການບໍລິການທົ່ວໄປ ເຊິ່ງລວມທັງ ແຕ່ບໍ່ຈຳກັດພຽງບໍລິການ Medi-Cal, ບໍລິການສະໜັບສະໜູນໃນບ້ານ, ບໍລິການຈາກໜ່ວຍງານອື່ນໆຂອງພາກລັດ ເຊັ່ນ ພະແນກພື້ນຜູ້ສະມັດຖະພາບ ແລະ ບໍລິການທີ່ຈັດຫາໃຫ້ໂດຍເຂດການສຶກສາທ້ອງຖິ່ນ ຫຼື ບໍລິສັດປະກັນເອກະຊົນ.
- ມີສິດໄດ້ຮັບການສະໜັບສະໜູນດ້ານການເງິນຈາກລັດຖະບານກາງ ເຊິ່ງໝາຍຄວາມວ່າບໍລິການ ຫຼື ການສະໜັບສະໜູນນັ້ນມີສິດໄດ້ຮັບເງິນທຶນຈາກລັດຖະບານກາງ ແລະ ບໍລິການເຫຼົ່ານັ້ນໄດ້ຮັບການອະນຸມັດຈາກສູນ Centers for Medicare and Medicaid

Services ຂອງລັດຖະບານກາງແລ້ວ.

ໃນການຈັດທຳແຜນການໃຊ້ຈ່າຍ ບຸກຄົນຄວນສຶກສາເອກະສານຄຳສັ່ງຂອງພະແນກເລື່ອງ
[ແນວທາງແລະການກວດສອບສິນຄ້າ ແລະ ບໍລິການ SDP ສະບັບປັບປຸງ ເດືອນກໍລະກົດ 2024](#)
ຄຳແນະນຳແລະການກວດສອບ [SDP ສິນຄ້າ ແລະບໍລິການສະບັບປັບປຸງ ເອກະສານຄັດຕິດ A](#) ແລະ
[ເອກະສານຄັດຕິດ B](#). ຂອງພະແນກ.

ການໂອນເງິນຕາມແຜນການໃຊ້ຈ່າຍ

ຮ່າງກົດໝາຍ AB 143 ໄດ້ປ່ຽນແປງກະບວນການໂອນເງິນຕາມແຜນການໃຊ້ຈ່າຍ. ຮ່າງກົດໝາຍ AB 143
ອະນຸຍາດໃຫ້ບຸກຄົນສາມາດໂອນເງິນງົບປະມານຕາມແຜນການໃຊ້ຈ່າຍລະຫວ່າງລະຫັດບໍລິການ
ແລະໝວດໝູ່ງົບປະມານໄດ້. ກ່ອນທີ່ຈະສາມາດໂອນເງິນໄດ້
ບຸກຄົນນັ້ນຈະຕ້ອງໄດ້ຮັບການອະນຸມັດຈາກສູນເຮຈີນັລ ຫຼື ທີມງານ IPP ຂອງບຸກຄົນນັ້ນກ່ອນ.
ສາມາດຮ້ອງຂໍການໂອນເງິນ ແລະດຳເນີນການໄດ້ຕະຫຼອດເວລາໃນປີງົບປະມານປັດຈຸບັນຂອງແຕ່ລະ
ບຸກຄົນ.

ການອະນຸມັດບໍລິການດ້ານການຈັດການດ້ານການເງິນຢ່າງທັນເວລາ

ຮ່າງກົດໝາຍ AB 143
ກຳນົດໃຫ້ສູນເຮຈີນັລຕ້ອງອະນຸມັດການຈ່າຍເງິນໃຫ້ແກ່ຜູ້ໃຫ້ບໍລິການຈັດການທາງການເງິນຂອງແຕ່ລະບຸ
ກຄົນຢ່າງທັນເວລາ.
ສູນເຮຈີນັລຕ້ອງແຈ້ງຜູ້ໃຫ້ບໍລິການຈັດການດ້ານການເງິນຂອງບຸກຄົນນັ້ນຊາບພາຍໃນສາມວັນເຮັດວຽກ
ນັບຈາກວັນທີທີມງານ IPP ສະຫຼຸບການປ່ຽນແປງໃດໆໃນແຜນການໃຊ້ຈ່າຍຂອງບຸກຄົນນັ້ນ.
ເຖິງແມ່ນວ່າຮ່າງກົດໝາຍ AB 143 ຈະປະກອບດ້ວຍຂໍ້ກຳນົດນີ້ຢູ່ແລ້ວ
ແຕ່ຂໍ້ກຳນົດດັ່ງກ່າວກໍ່ມີຢູ່ແລ້ວເຊັ່ນກັນຕາມທີ່ໄດ້ລະບຸກ່ອນໜ້ານີ້ໃນຄຳສັ່ງເລື່ອງ [ການຊຳລະເງິນ ແລະ](#)
[ການແຈ້ງເຕືອນບໍລິການຈັດການດ້ານການເງິນ ເດືອນກັນຍາ 2022](#) ຂອງພະແນກ.

ພະແນກຈະຈັດໃຫ້ມີການຝຶກອົບຮົມ

ແລະໃຫ້ຄວາມຊ່ວຍເຫຼືອດ້ານວິຊາການແກ່ສູນເຮຈີນັລກ່ຽວກັບການຈັດຕັ້ງປະຕິບັດການປ່ຽນແປງເຫຼົ່ານີ້.
ຖ້າມີຄຳຖາມຈາກສູນເຮຈີນັລ ຄວນຕິດຕໍ່ຫ້ອງການສາຂາໂຄງການກຳນົດສິດດ້ວຍຕົນເອງຂອງພະແນກທີ່
sdp@dds.ca.gov.

ດ້ວຍຄວາມນັບຖື,

ດ້ວຍສະບັບລົງນາມໃດໆ:

Yang Lee, ຫົວໜ້າ
Community Assistance and Empowerment

ສຳເນົາ: ຜູ້ບໍລິຫານສູນເຮຈີນັລ

ຜູ້ອຳນວຍການສູນເຮຈີນັລ ຝ່າຍບໍລິການຜູ້ບໍລິໂພກ

ຜູ້ອຳນວຍການສູນເຮຈີນັລ ຝ່າຍບໍລິການຊຸມຊົນ

ສະມາຄົມໜ່ວຍງານສູນເຮຈີນັລ